

सावित्रीदाई फुले पुणे विद्यापीठ

(पूर्णीवे पुणे विद्यापीठ)



सावित्रीदाई फुले पुणे विद्यापीठ

विद्यापीठातील माहिती अधिकारी कार्यालयातील गट-अ मधील माहिती अधिकारी हे पद विद्यापीठ निधीतून हंगामी स्वरूपात ठराविक कालावधीसाठी करार पद्धतीने भरण्याकरीता पात्र उमेदवारांकडून विहीत नमुन्यात <http://admin.unipune.ac.in/recruitment> या संकेतस्थळावर दिनांक ११/०९/२०२४ ते दिनांक ३०/०९/२०२४ या कालावधीत ऑनलाईन अर्ज मागविण्यात येत आहेत.

अ. क्र.	पदनाम, एकत्रित वेतन	पदाचा गट	पदाचा कालावधी	पद संख्या	आरक्षण	शैक्षणिक अर्हता व अनुभव
१.	माहिती अधिकारी पीबी-२, रु.१३००-३४८००, ग्रेड वेतन रु.५४००।-	अ	पाच वर्षे*	०१	अराखीव - ०१ (Open to all)	<p>१. कोणत्याही मान्यताप्राप्त विद्यापीठाची एलएल.एम. पदवी परीक्षा उत्तीर्ण आणि</p> <p>२. न्यायालयात वकीली केल्याचा किमान तीन वर्षांचा अनुभव अथवा जनमाहिती अधिकारी पदावरील कामाचा किमान एक वर्षांचा अनुभव.</p> <p style="text-align: center;">अथवा</p> <p>१. कोणत्याही मान्यताप्राप्त विद्यापीठाची एलएल.बी. पदवी परीक्षा उत्तीर्ण आणि</p> <p>२. न्यायालयात वकीली केल्याचा किमान पाच वर्षांचा अनुभव अथवा जनमाहिती अधिकारी पदावरील कामाचा किमान तीन वर्षांचा अनुभव.</p>

【 * सुरुवातीस नियुक्ती ही रुजू दिनांकापासून प्रथमत: एक वर्ष कालावधीसाठी हंगामी स्वरूपात करार पद्धतीची असेल. एक वर्षे कालावधीमधील कामकाजासंबंधी विभागप्रमुख यांचा अहवाल व शिफारस विचारात घेऊन पुढील एक वर्षे कालावधीसाठी मुदतवाढ देण्यात येईल. सदर दोन वर्षांच्या कालावधीमधील कामकाजासंबंधी विभागप्रमुख यांचा अहवाल व शिफारस विचारात घेऊन पुढील उर्वरित तीन वर्षे कालावधीसाठी मुदतवाढ देण्यात येईल.】

सर्वसाधारण सूचना

□ ऑनलाईन अर्ज व परीक्षा शुल्क भरण्याची विहित मुदत :

१. ऑनलाईन पध्दतीने अर्ज करण्याचा कालावधी : बुधवार, दिनांक ११/०९/२०२४ ते सोमवार, दिनांक ३०/०९/२०२४ पर्यंत.
२. ऑनलाईन पध्दतीने अर्ज केल्यानंतर त्याची प्रिंटआऊट घेऊन स्वाक्षरीसह एक प्रत आवश्यक त्या प्रमाणपत्रांच्या साक्षांकित प्रती नजीकच्या काळातील पासपोर्ट आकाराचे स्वतःचे छायाचित्र चिकटवून गुरुवार, दिनांक १०/१०/२०२४ पर्यंत कार्यालयीन वेळेत उपकुलसचिव, प्रशासन शिक्षकेतर कक्ष, सावित्रीबाई फुले पुणे विद्यापीठ, गणेशाखिंड, पुणे - ४११ ००७ येथे जमा करण्यात यावे.
३. अर्ज सादर करण्याच्या शेवटच्या दिनांकानंतर (कार्यालयीन वेळेनंतर) प्राप्त होणा-या अर्जाचा विचार केला जाणार नाही.

□ ऑनलाईन अर्ज करण्याची पद्धत :

१. उमेदवाराने विद्यापीठ संकेतस्थळावरील जाहिरात काळजीपूर्वक वाचावी.
२. ऑनलाईन अर्जामध्ये संपूर्ण माहिती भरणे आवश्यक आहे. ऑनलाईन पध्दतीने अर्ज भरतांना काही त्रुटी राहिल्यास व अर्ज नाकारला गेल्यास त्याची सर्वस्वी जबाबदारी संबंधित उमेदवाराची राहील.
३. ऑनलाईन पध्दतीने अर्ज भरतांना सर्वप्रथम संकेतस्थळावर जाऊन स्वतःची नोंदणी (Create Account) करावयाची आहे.
४. संकेतस्थळावर स्वतःची नोंदणी करतांना उमेदवाराने त्याची वैयक्तिक माहिती अचूकरित्या भरून युजर नेम व पासवर्ड तयार करावा.
५. Login मध्ये युजर नेम व पासवर्ड टाकल्यावर अर्जदाराने वैयक्तिक, प्रवर्ग (आरक्षण), शैक्षणिक आणि अनुभवासंदर्भातील माहिती अचूकरित्या दिलेल्या क्रमाने भरावी.
६. “अर्ज करण्यासाठी येथे क्लिक करा” या शीर्षकावर जाण्यापूर्वी अर्जदाराने वैयक्तिक, प्रवर्ग (आरक्षण), शैक्षणिक आणि अनुभवासंदर्भातील माहिती बरोबर असल्याची खात्री करावी. त्यानंतर उमेदवारास वरील माहितीमध्ये कोणत्याही प्रकारचा बदल करता येणार नाही.
७. अर्जाचे शुल्क खुल्या गटातील उमेदवारांसाठी रु.४००/- व मागासवर्गीय उमेदवारांसाठी रु.२००/-इतके आहे. “अर्ज करण्यासाठी येथे क्लिक करा” या लिंकवर क्लिक केल्यानंतर उमेदवाराने त्यास ज्या पदासाठी अर्ज करावयाचा आहे त्या पदासंदर्भातील माहिती भरल्यानंतर अर्जाच्या शुल्काचे तीन प्रतीत तयार झालेले चलन बँक ऑफ महाराष्ट्र (Bank of Maharashtra) अथवा एच.डी.एफ.सी. (HDFC Bank) च्या कोणत्याही शाखेत रोख भरण्यात यावे. तसेच अर्जाचे शुल्क डेबीट / क्रेडिट कार्डद्वारे ऑनलाईन पध्दतीने सुधा भरता येईल. तदनंतरच अर्ज भरण्याची ऑनलाईन प्रक्रिया पूर्ण होईल. त्यानंतर अर्जाची प्रिंटआऊट काढावी.
८. ऑनलाईन अर्ज भरण्याच्या अंतिम दिनांकानंतर जाहिरातीमध्ये नमूद करण्यात आलेल्या पदाकरिता अर्ज (Apply) करता येणार नाही.

- वरील पदांसाठी फक्त विद्यापीठाच्या अधिकृत संकेतस्थळावरुन विहित ऑनलाईन पध्दतीने केलेले अर्ज स्विकारण्यात येतील. इतर कोणत्याही प्रकारे केलेले अर्ज स्विकारण्यात येणार नाहीत.
- उमेदवाराने अर्ज (Hard Copy) विद्यापीठात सादर करताना शैक्षणिक, अनुभव आणि अन्य प्रमाणपत्रे व अर्ज शुल्काच्या चलनाची प्रत जोडणे अवश्यक आहे.

□ अर्ज शुल्क :

- खुल्या गटातील उमेदवारांसाठी रु. ४००/- (अक्षरी रुपये चारशे फक्त)
- मागासवर्गीय (सर्व प्रवर्गातील) व आर्थिकदृष्ट्या दुर्बल घटकामधील (ईडब्ल्युएस) उमेदवारांसाठी रु.२००/- (अक्षरी रुपये दोनशे फक्त)
- सदर अर्जाचे शुल्क हे ना परतावा राहील.

□ वयोमर्यादा:

- सदर पदासाठी किमान ३० वर्षे आणि कमाल ३८ वर्षे .(मागासवर्गीय उमेदवारांना कमाल वयामध्ये पाच वर्षे शिथीलक्षम)
- सर्व मान्यताप्राप्त विद्यापीठे आणि अशा विद्यापीठांशी संलग्नित महाविद्यालये / मान्यताप्राप्त संस्था तसेच शासकीय / निमशासकीय कार्यालयांमध्ये कार्यरत सेवकांसाठी उच्चतम वयोमर्यादेची अट लागू नाही.
- खुला तसेच राखीव प्रवर्गातील अपंग उमेदवारांसाठी कमाल वयोमर्यादेची अट वयाच्या ४५ वर्षांपर्यंत शिथिलक्षम राहील.
- महाराष्ट्र शासन, शालेय शिक्षण व क्रीडा विभागाच्या दिनांक ३० एप्रिल, २००५ च्या शासन निर्णय क्र.राक्रीधो-२००२/प्र.क्र.६८/क्रीयुसे-२ मधील तरतुदीनुसार अत्युच्च गुणवत्ताधारक खेळांडूंसाठी राखीव असलेल्या पदांसाठी खेळांडूंची गुणवत्ता व पात्रता विचारात घेऊन वयोमर्यादा विहित वयोमर्यादेपेक्षा पाच वर्षे शिथिलक्षम राहील.

□ अपंगासाठीचे आरक्षण :

- दिव्यांग कल्याण विभाग, महाराष्ट्र शासन यांच्या शासन परिपत्रक क्र: दिव्यांग-२०२४/प्र.क्र.८६/ दि.क.२, दिनांक २७ जुन, २०२४ अन्वये केंद्र/राज्य शासनाकडून राबविण्यात येणाऱ्या विविध योजना/नोकरी मधील आरक्षण/ पदोन्ती/सवलती इ. चा लाभ मिळण्यासाठी दिव्यांग उमेदवारांना वैशिक ओळखपत्र (Unique Disability Identity Card-UDUD Card) सादर करणे बंधनकारक आहे.
- फक्त कायम स्वरूपाचे अपंगत्व असलेल्या उमेदवारांनाच अपंग व्यक्तीसाठी ठेवण्यात आलेल्या आरक्षणाचे व वयोमर्यादेतील सवलतीचे फायदे देय असतील. तात्पुरत्या स्वरूपातील अपंगत्वाचे प्रमाणपत्र असलेल्या उमेदवारांना अपंग व्यक्तीसाठी असलेले कोणतेही फायदे देय नाहीत.
- अपंग प्रवर्गासाठी नमूद केलेले आरक्षण अंध / अल्पदृष्टी, कर्णबधीर, अस्थिव्यंग या क्रमाने अंतर्गत परिवर्तनिय असेल.

□ मागासवर्गीयांचे आरक्षण :

- सदर जाहिरातीमधील पदाकरीता सामाजिक आणि शैक्षणिकदृष्ट्या मागासवर्ग अधिनियम क्र.१६, दिनांक २६ फेब्रुवारी, २०२४ व संबंधित शासन निर्णय क्र. बीसीसी/२०२४/प्र.क्र. ७५/१६-क, दिनांक २७ फेब्रुवारी, २०२४ यामधील तरतुदीनुसार आरक्षण धोरण लागू राहील.
- जातीच्या दाव्याच्या पुष्टचर्य महाराष्ट्र अनु.जाती, अनु.जमाती, विमुक्त जाती, भटक्या जमाती, इतर मागासवर्ग आणि विशेष मागासवर्ग (जातीचे प्रमाणपत्र देण्याचे व त्यांच्या पडताळणीचे विनियमन)

अधिनियम मधील तरतुदीनुसार सक्षम प्राधिका-याकडून प्रदान करण्यात आलेले जातीचे प्रमाणपत्र ग्राह्य धरण्यात येईल. जात प्रमाणपत्राची साक्षांकित प्रत अर्जासोबत सादर करणे बंधनकारक राहील अन्यथा अशा उमेदवारांचा मागासवर्गाचा दावा ग्राह्य धरला जाणार नाही.

३. वि.जा.(अ), भ.ज.(ब), भ.ज.(क), भ.ज.(ड), वि.मा.प्र., इ.मा.व. आणि अत्युच्च गुणवत्ताधारक खेळाडूचा दावा करणा-या उमेदवारांनी समाजातील उन्नत व प्रगत गटामध्ये मोडत नसल्यास तसे अर्जामध्ये स्पष्टपणे नमूद करणे व त्याबाबतच्या नॅन क्रिमिलेअर प्रमाणपत्राची साक्षांकित प्रत अर्जासोबत सादर करणे बंधनकारक राहील अन्यथा अशा उमेदवारांचा मागासवर्गाचा / अत्युच्च गुणवत्ताधारक खेळाडूचा दावा ग्राह्य धरला जाणार नाही. (आर्थिक वर्ष २०२३-२४ चे दिनांक १ एप्रिल, २०२४ नंतर सक्षम अधिका-याने निर्गमित केलेले नॅन क्रिमिलेअर प्रमाणपत्र ग्राह्य धरले जाईल.)
४. उन्नत व प्रगत गटामध्ये मोडणा-या वि.जा.(अ), भ.ज.(ब), भ.ज.(क), भ.ज.(ड), वि.मा.प्र. आणि इ.मा.व. प्रवर्गातील तसेच खुल्या गटातील महिला, अत्युच्च गुणवत्ताधारक खेळाडू उमेदवारांना वयोमर्यादा, आरक्षण या सवलतीसह कोणत्याही सवलतीस पात्र समजले जाणार नाही.
५. सामान्य प्रशासन विभागाचा शासन निर्णय क्रमांक बीसीसी २०११/प्र.क्र.१०६४/२०११/१६-ब, दिनांक १२ डिसेंबर, २०११ नुसार मागास प्रवर्गाच्या उमेदवारांना त्यांचे जातवैधता प्रमाणपत्र नियुक्ती आदेशाच्या दिनांकापासून सहा महिन्यांच्या आत सादर करण्याच्या अटीवर व मा.सर्वोच्च न्यायालयाच्या आदेशाच्या अधीन राहून नियुक्ती दिली जाईल. नियुक्ती दिल्यावर जात पडताळणीसाठीचा प्रस्ताव हा पडताळणी समितीकडे सादर केल्याची पोहोच कार्यालयास सादर करणे बंधनकारक राहील.
६. सन २००४ चा महाराष्ट्र अधिनियम मधील तरतुदीनुसार विमुक्ती जाती (अ), भटक्या जमाती (ब),(क),(ड) प्रवर्गासाठी विहित केलेले आरक्षण अंतर्गत परिवर्तनिय असेल.

□ महिलांसाठीचे आरक्षण :

१. भरतीच्या वर्षात त्या त्या प्रवर्गातील महिला उमेदवार उपलब्ध झाल्या नाही तर सदर आरक्षण इतरत्र अदलाबदल न करता त्या त्या प्रवर्गातील पुरुष उमेदवारांमार्फत भरण्यात येईल.
२. वि.जा.(अ), भ.ज.(ब), भ.ज.(क), भ.ज.(ड), वि.मा.प्र. आणि इ.मा.व. प्रवर्गाचा दावा करणा-या आणि खुल्या प्रवर्गातील महिला उमेदवार तसेच अत्युच्च गुणवत्ताधारक खेळाडू उमेदवारांनी समाजातील उन्नत व प्रगत गटामध्ये मोडत नसल्यास तसे अर्जामध्ये स्पष्टपणे नमूद करावे व त्याबाबतच्या नॅन क्रिमिलेअर प्रमाणपत्राची साक्षांकित प्रत अर्जासोबत सादर करणे बंधनकारक राहील अन्यथा अशा उमेदवारांचा आरक्षणाचा दावा ग्राह्य धरला जाणार नाही. (आर्थिक वर्ष २०२३-२४ चे दिनांक १ एप्रिल, २०२४ नंतर सक्षम अधिका-याने निर्गमित केलेले नॅन क्रिमिलेअर प्रमाणपत्र ग्राह्य धरले जाईल.)

□ लहान कुटुंबाचे प्रतिज्ञापन :

१. शासनाने शासकीय विभागातील गट - अ,ब,क आणि ड मधील पदांच्या सेवाप्रवेशासाठी एक आवश्यक अर्हता म्हणून महाराष्ट्र नागरी सेवा (लहान कुटुंबाचे प्रतिज्ञापन) नियम, २००५, दिनांक २८ मार्च, २००५ च्या अधिसूचनेद्वारे लहान कुटुंबाचे प्रतिज्ञापन विहित केले आहे. या नियमांतील तरतुदीनुसार शासकीय सेवेतील पदासाठी अर्ज करतांना अर्जासोबत उमेदवाराने विहित नमुन्यातील प्रतिज्ञापन सादर करणे आवश्यक आहे.

२. प्रतिज्ञापनात नमूद केल्यानुसार हयात असलेल्या अपत्यांची संख्या दोनपेक्षा अधिक असेल तर दिनांक २८ मार्च, २००५ व तदनंतर जन्माला आलेल्या अपत्यामुळे उमेदवार विद्यापीठ सेवेतील नियुक्तीसाठी अनहं ठरविण्यात येईल.

□ लेखी परीक्षा :

माहिती अधिकारी पदासाठी :-

• लेखी परीक्षा (चाळणी परीक्षा)

परीक्षेचे स्वरूप	:	वस्तुनिष्ठ बहुपर्यायी
परीक्षेचे माध्यम	:	मराठी / इंग्लिश
एकूण प्रश्न	:	१५०
गुण	:	३००
वेळ	:	३ तास
परीक्षा पद्धती	:	ऑनलाईन / ऑफलाईन परीक्षा
विषय	:	१. मराठी : ५० गुण २. इंग्लिश : ५० गुण ३. सामान्य ज्ञान (General Knowledge) : ५० गुण ४. सांख्यिकीय क्षमता (Numerical Ability) : ५० गुण ५. बौद्धिक चाचणी (Intelligence Test) : ५० गुण ६. महाराष्ट्र विद्यापीठ अधिनियम, सावित्रीबाई फुले पुणे विद्यापीठ परिनियम व अध्यादेश : ५० गुण
• मुलाखत गुण	:	१००
• एकूण गुण	:	४०० गुण (लेखी परीक्षा-३०० गुण + मुलाखत -१०० गुण)

टीप :

- १) लेखी परीक्षा ही मुलाखतीसाठी पात्र उमेदवार ठरवण्यासाठीची चाळणी परीक्षा असेल. त्यामुळे एका रिक्त पद संख्येसाठी २५ अथवा २५ पेक्षा कमी उमेदवारांचे अर्ज छाननीअंती पात्र झाल्यास त्या पदासाठी सदर चाळणी परीक्षेचे आयोजन करण्यात येणार नाही.
- २) उमेदवारांच्या लेखी (चाळणी) परीक्षेतील गुणानुक्रमानुसार मुलाखतीसाठी बोलविण्यात येणा-या उमेदवारांची संख्या खाली नमूद केल्याप्रमाणे असेल :

रिक्त पदांची संख्या	मुलाखतीसाठी बोलविण्यात येणा-या उमेदवारांची संख्या
१. ५ पदांपर्यंत	रिक्त पदांच्या संख्येच्या ५ पटीत मात्र उमेदवारांच्या १५ इतक्या संख्येपर्यंत मर्यादित.
२. ६ व त्याहून अधिक	३ पटीत.

कागदपत्रांच्या छाननीनंतर पात्र ठरलेल्या उमेदवारांच्याच मुलाखती घेण्यात येतील.

- ३) लेखी परीक्षेचे आयोजन करण्यात आल्यास मुलाखतीसाठी बोलाविण्यात येणा-या पात्र उमेदवारांची संख्या निश्चित करताना लेखी परीक्षेमध्ये गुणानुक्रमे अंतिम स्थानावर एकाहून अधिक उमेदवार असल्यास त्या सर्व उमेदवारांना मुलाखतीकरिता बोलाविण्यात येईल.

- ४) लेखी (चाळणी) परीक्षेचे आयोजन न केल्यास उमेदवारांच्या कागदपत्रांच्या छाननीनंतर पात्र ठरलेल्या सर्व उमेदवारांच्या मुलाखती घेण्यात येतील.
- ५) ज्या उमेदवारांचे लेखी परीक्षा व मुलाखत यांचे एकत्रित गुण समान असतील अशा उमेदवारांचा गुणवत्ताक्रम खालील निकषांनुसार क्रमवार लावला जाईल :-
१. अर्ज सादर करण्याच्या अंतिम दिनाकांस उच्च शैक्षणिक अर्हता धारण करणारे उमेदवार, त्यानंतर
 २. मागासवर्गांय उमेदवारांच्या बाबतीत प्रथम अनुसूचित जमाती, नंतर अनुसूचित जाती, विशेष मागास प्रवर्ग, विमुक्त जाती [(१४ व तत्सम जाती, भटक्या जमाती, जानेवारी १९९० पूर्वीच्या २८ व तत्सम जमाती) भटक्या जमाती (धनगर व तत्सम)], इतर मागासवर्ग या क्रमाने, त्यानंतर
 ३. शारीरिकदृष्ट्या अपांग असलेले उमेदवार, त्यानंतर
 ४. माजी सैनिक असलेले उमेदवार, त्यानंतर
 ५. स्वातंत्र्य सैनिकाचे पाल्य असलेले उमेदवार, त्यानंतर
 ६. वय (वयाने ज्येष्ठ असलेल्या उमेदवारांचा क्रम वर लागेल.)
वरील प्रत्येक संवर्गामध्ये महिलांना अग्रक्रम देण्यात येईल.
- ६) लेखी परीक्षाही चाळणी परीक्षा असल्यामुळे लेखी परीक्षेचे गुण अंतिम गुणवत्ता यादीसाठी ग्राहय धरण्यात येणार नाहीत.
- ७) उमेदवारांना मुलाखतीमध्ये मिळालेल्या गुणांच्या आधारे पदनिहाय व प्रवर्गनिहाय निवडसूची तयार करून गुणानुक्रमे पात्र ठरणा-या उमेदवारांची संबंधित पदावर नियुक्ती करण्यात येईल.

□ लेखी परीक्षेसंबंधी सूचना :

- १) लेखी परीक्षासंदर्भातील माहिती <http://admin.unipune.ac.in/recruitment> या संकेतस्थळावर त्या-त्या वेळी प्रसिद्ध करण्यात येईल. त्यामुळे भरतीप्रक्रिया पूर्ण होईपर्यंत कृपया उमेदवारांनी वरील संकेतस्थळावरील माहिती वेळोवेळी पाहावी.
- २) निवड प्रक्रियेच्या त्या-त्या टप्प्यासाठी उमेदवारांची यादी त्या-त्या वेळी <http://admin.unipune.ac.in/recruitment> या संकेतस्थळावर प्रसिद्ध करण्यात येईल. यासाठी विद्यापीठ कार्यालयात दूरध्वनीद्वारे / प्रत्यक्ष संपर्क साधू नये.
- ३) उमेदवाराची लेखी परीक्षा ही उमेदवाराची कोणतीही कागदपत्रे पूर्वतपासणी न करता घेतली जाणार असल्यामुळे या परीक्षेत मिळालेल्या गुणांच्या आधारे उमेदवाराला निवडीबाबतचे कोणतेही हक्क राहणार नाहीत. कागदपत्रांच्या पूर्ण छाननीनंतरच उमेदवारांची गुणवत्तेच्या आधारे सामाजिक/समांतर आरक्षण निहाय अंतिम निवड केली जाईल.
- ४) कागदपत्रांच्या पूर्ण छाननीनंतरच उमेदवाराची पात्रता निश्चित झाल्यानंतर पुढील प्रक्रियेसाठी पात्र ठरविण्यात येईल. सदर प्रक्रियेत उमेदवार अपात्र आढळल्यास त्यास निवड प्रक्रियेतून बाद करण्यात येईल. पात्रता धारण न करणा-या उमेदवारांना भरतीच्या कोणत्याही टप्प्यावर अपात्र करण्याचे संपूर्ण अधिकार विद्यापीठ प्रशासनाकडे राखून ठेवण्यात आलेले आहेत व याबाबत उमेदवाराची कोणतीही तक्रार विचारात घेतली जाणार नाही.
- ५) लेखी परीक्षेची प्रवेशपत्रे संकेतस्थळावरुन प्राप्त करून घेण्याची सर्वस्वी जबाबदारी उमेदवाराची राहील. यासाठी कोणताही स्वतंत्र पत्रव्यवहार करण्यात येणार नाही.

- ६) उमेदवार भरती प्रक्रियेच्या कोणत्याही टप्प्यावर गैरहजर राहिल्यास अंतिम निवडीसाठी अपात्र ठरेल. याबाबत कोणतीही विनंती/तक्रार विचारात घेतली जाणार नाही.
- ७) परीक्षेकरिता अथवा अभ्यासक्रमाच्या संदर्भात कोणत्याही प्रकारचे संदर्भ पुस्तक विद्यापीठातर्फे पुरविण्यात येत नाही. त्यामुळे अशा स्वरूपाच्या कोणत्याही चौकशीची दखल घेण्यात येणार नाही व अशा चौकशीच्या संदर्भातील पत्रे कोणतीही कार्यवाही न करता परस्पर दफ्तरी दाखल करण्यात येतील.
- ८) परीक्षेच्यावेळेस परीक्षा-कक्षात किंवा परीक्षा-केंद्राच्या परिसरात, तसेच मुलाखतीच्यावेळी विद्यापीठाच्या कार्यालयात किंवा परिसरात भ्रमण-ध्वनी (मोबाईल फोन) अथवा इतर संपर्काची साधने वापरण्यास मनाई आहे. सदर सूचनांचे उल्लंघन करणारा उमेदवार अपात्रतेच्या कारबाईस पात्र ठरेल.
- ९) लेखी परीक्षेच्या गुणांची पडताळणी अथवा फेरतपासणी करण्याबाबतची निवेदने कोणत्याही परिस्थितीत विचारात घेण्यात येणार नाहीत.

□ इतर सूचना :

- १) अर्ज स्विकारण्याच्या अंतिम दिनांकास असलेली शैक्षणिक अहता, अनुभव व वय ग्राह्य धरण्यात येईल.
- २) अनुभवाच्या बाबतीत तासिका, नियतकालिक, अंशकालीन, विद्यावेतन, अभ्यागत, अंशदानात्मक, विनावेतन तत्वावर केलेल्या अंशकालीन सेवेचा कालावधी तसेच प्रभारी म्हणून नेमणूकीचा कालावधी, अतिरिक्त कार्यभाराचा कालावधी अनुभवासाठी ग्राह्य धरला जाणार नाही.
- ३) शासनाने भरतीबाबत / नियुक्तीबाबत वेळोवेळी निर्गमित केलेले शासन निर्णय, परिपत्रक, आदेश इत्यादी या भरती प्रक्रियेला लागू राहतील.
- ४) पात्र उमेदवाराची निवड झाल्यास विद्यापीठाच्या कार्यक्षेत्रातील कार्यालयांमधील आस्थापनांमध्ये नियुक्ती अथवा बदली करण्यात येईल.
- ५) शासनमान्य पदावर कार्यरत असलेल्या सेवकांना लागू असलेले इतर कोणतेही लाभ व भत्ते लागू राहणार नाहीत.
- ६) अर्जदारांनी नावातील बदलाबाबत शासन राजपत्राची साक्षात्कृत प्रत, विशेषतः महिला उमेदवारांनी नावातील बदलाबाबत विवाह नोंदणी प्रमाणपत्र अथवा शासन राजपत्राची साक्षात्कृत प्रत अर्जसोबत सादर करणे बंधनकारक राहील.
- ७) या भरती प्रक्रियेसंदर्भात या कार्यालयाकडून वेळोवेळी प्रसिद्ध होणारी माहिती व सूचना <http://admin.unipune.ac.in/recruitment> या संकेतस्थळावर प्रसिद्ध होणार असल्याने भरतीप्रक्रिया पूर्ण होईपर्यंत उमेदवारांनी वरील संकेतस्थळावरील माहिती वेळोवेळी पाहावी. यासंबंधी विद्यापीठ कार्यालयात दूरध्वनीद्वारे / प्रत्यक्ष संपर्क साधू नये.
- ८) ज्या राखीव प्रवर्गासाठी पद आरक्षित आहे, त्याच राखीव प्रवर्गातील उमेदवारांनी त्या पदासाठी अर्ज करावेत. (जातीच्या प्रमाणपत्राची प्रत आणि जातवैधता प्रमाणपत्राची प्रत अर्जसोबत सादर करणे बंधनकारक राहील.) महाराष्ट्र राज्यबाहेरील रहिवासी असलेल्या मागासवर्गांय उमेदवारांनी अर्ज केल्यास ते खुल्या प्रवर्गात गणले जातील.
- ९) उमेदवार हा महाराष्ट्रातील रहिवारी असावा.

- अ) शासन निर्णय क्र. रिपभ/प्र.क्र. ६६/२०११/ई-१०, दि. २७ जून, २०११ नुसार ज्या उमेदवारांकडे अधिवास प्रमाणपत्र (Domicile Certificate) उपलब्ध नसल्यास त्यांनी त्यांचा जन्म महाराष्ट्र राज्यात झाला असल्याचा जन्म दाखला सादर करणे आवश्यक आहे. अशा प्रकरणात अधिवास प्रमाणपत्राची अट लागू राहणार नाही.
- ब) सदर उमेदवाराकडे अधिवास प्रमाणपत्र तसेच जन्मतारखेचा दाखला उपलब्ध नसल्यास, त्या उमेदवाराने आपला शाळा सोडल्याचा दाखला सादर करणे आवश्यक राहील. परंतु सदर शाळा सोडल्याचा दाखल्यामध्ये त्या उमेदवाराचा जन्म महाराष्ट्र राज्यात झाला असल्याची नोंद असणे आवश्यक आहे. अशा प्रकरणातदेखील अधिवास प्रमाणपत्राची आवश्यकता असणार नाही.
- क) उपरोक्त बाबी फक्त महाराष्ट्र राज्यात जन्म झालेल्या उमेदवारांसाठी लागू राहील. इतर उमेदवारांसाठी अधिवास प्रमाणपत्र (Domicile Certificate) आवश्यक राहील.
- उपरोक्त बाबींपैकी कोणतेही एक प्रमाणपत्र अर्जासोबत सादर करणे बंधनकारक राहील.
- १०) सध्या सेवेत असणा-या उमेदवारांनी त्यांचे अर्ज त्यांच्या कार्यालयप्रमुखांच्या परवानगीने भरावे व नियोक्त्याचे मूळ ना-हरकत प्रमाणपत्र व वेतनचिठ्ठी / वेतन प्रमाणपत्र अर्जासोबत सादर करणे आवश्यक राहील.
- ११) सामान्य प्रशासन विभागाच्या शासन निर्णय क्र. प्रशासन २०००/प्र.क्र.५/२००१/३९, दिनांक २० जुलै, २००२ आणि शासन निर्णय क्र. प्रशासन २०००/प्र.क्र.६१/२००१/३९, दिनांक १९ मार्च, २००३ नुसार अर्ज करणा-या उमेदवारांपैकी निवड झालेल्या उमेदवारांनी संगणक हाताठी/वापराबाबतचे प्रमाणपत्र त्यांच्या नियुक्तीच्या दिनांकाच्या दिवसापासून २ वर्षांच्या आत सादर करणे आवश्यक राहील. तसेच माहिती व तंत्रज्ञान (सा.प्र.वि.) यांच्या शासन निर्णय क्र. मातंस २०१२/प्र.क्र.२७७/३९, दिनांक ४ फेब्रुवारी, २०१३ नुसार संगणक अहंता प्राप्त करणे अनिवार्य राहील.
- १२) ऑनलाईन अर्ज केला अथवा विहित अहंता धारण केली म्हणजे लेखी परीक्षेस / मुलाखतीस बोलविण्याचा अथवा नियुक्तीचा हक्क प्राप्त झाला आहे असे नाही. निवडीच्या कोणत्याही टप्प्यावर अर्जदार विहित अहंता धारण न करणारा आढळल्यास, खोटी माहिती पुरविल्यास, एखादया अर्जदाराने त्याच्या निवडीसाठी विद्यापीठ निवड समितीवर प्रत्यक्ष / अप्रत्यक्ष दबाव आणला अथवा गैरप्रकाराचा अवलंब केल्यास त्यास निवड प्रक्रियेच्या कोणत्याही टप्प्यावर बाद करण्यात येईल. तसेच नियुक्ती झाली असल्यास कोणतीही पूर्वसूचना न देता अशा उमेदवाराची नियुक्ती समाप्त करण्यात येईल व त्याच्याविरुद्ध कायदेशीर कारवाई करण्यात येईल.
- १३) मुलाखत/नेमणूक यापैकी कोणत्याही टप्प्यावर टपालखात्याकडून उमेदवारास वेळेवर पत्र न मिळाल्यास अथवा संकेतस्थळावरील भरती प्रक्रियेसंदर्भात प्रसिद्ध केलेल्या सूचना व माहितीची उमेदवाराने नोंद न घेतल्यास त्यास विद्यापीठ जबाबदार राहणार नाही. याबाबत कोणताही पत्रव्यवहार केला जाणार नाही अथवा म्हणणे ऐकून घेतले जाणार नाही.
- १४) परीक्षेचा प्रकार, पदाची संख्या, आरक्षण याबाबत बदला करणे, परीक्षा कोणत्याही टप्प्यावर स्थांगित करणे वा रद्द करणे आणि अंशत: बदल करणे याबाबतचे सर्व अधिकार विद्यापीठ प्रशासन हे स्वतःकडे ठेवत आहे. तपेच भरती प्रक्रियेसंदर्भात वाद, तक्रारीबाबत अंतिम निर्णय घेण्याचा अधिकार नियुक्ती प्राधिकारी यांना राहील व त्यांचा निर्णय अंतिम असेल. याबाबत कोणत्याही पत्रव्यवहाराची दखल घेतली जाणार नाही.
- १५) ज्या उमेदवारांनी त्यांचे नांव रोजगार व स्वयंरोजगार मार्गदर्शन केंद्र / सेवायोजन कार्यालय / समाजकल्याण कार्यालय / आदिवासी विकास प्रकल्प अधिकारी / जिल्हा सैनिक बोर्ड कार्यालयात नांवे

नोंदविली आहेत अशा उमेदवारांनी देखील स्वतंत्ररित्या ऑनलाईन अर्ज करणे आवश्यक राहील. तसेच प्रकल्पग्रस्त, अंशकालीन इत्यादी समांतर आरक्षणातंगत येणा-या उमेदवारांनी देखील अधिकृत संकेतस्थळावर स्वतंत्रपणे ऑनलाईन अर्ज करणे आवश्यक आहे. अशा उमेदवारांनी अन्य कोणत्याही मार्गाने सादर केलेले अर्ज विचारात घेतले जाणार नाही. अशा उमेदवारांना या कार्यालयामार्फत स्वतंत्रपणे कळविले जाणार नाही.

१६) अर्ज स्विकारणे किंवा नाकारणे याबाबत विद्यापीठामार्फत कोणताही पत्रव्यवहार केला जाणार नाही.

१७) जाहिरातीमधील नमूद पदे भरणे किंवा न भरणे याचा हक्क विद्यापीठाने राखून ठेवलेला आहे.

जाहिरात क्रमांक : २७
दिनांक : ०५/०९/२०२४

५११२५
(प्रा.(डॉ.) ज्योती भाकरे)
प्रभारी कुलसचिव